



Frá førleikamenning til tæna­studepil

Jan Müller

08.06.2015 - 13:42

Oljan.fo

Oljuvinnufelagið hevði aðalfund nú um dagarnar. Fyri vali á aðalfundinum stóðu Gunnbjørn Joensen, Anja Jacobsen og Eli Lassen. Øll tóku við afturvali og vórðu vald. Í nevdini sita sostatt Magni Arge, Gunnbjørn Joensen, Anja Jacobsen, Eli Lassen og Jostein Petersen.

Christian Danielsen bleiv afturvaldur sum tiltakslimur.

Frá Førleikamenning til tæna­studepil

Á aðalfundinum greiddi formaðurin, Magni Arge frá, at fyrirkæmið innan frálansvinnu í Føroyum er komið á eitt vegamót, nú ongin nýggj leitiboring er fráboðað.

“Vit kunnu sjálvandi liva í teirri vón, at rákið vendur skjótt og næsta boring ikki er langt burturi, men útlit eru ikki til tess sum er.

Tí fer Oljuvinnufelagið undir at samskipa eitt átak um at staðseta Føroyar sum maritima tænaustuð fyri frálandsvinnuna og fyri alla skipaferðslu, sum siglir framvið Føroyum.

Endamálið er at marknaðarføra Føroyar sum ein maritiman tænaustudepil í Atlantshavi, har skipaferðsla kann fáa dygga og skjóta tænaustu. Vit hava eitt fjølbroytt úrval av tænaustuveitingum og eisini neyðugu førleikarnar og móguleikarnar til at átaka okkum krevjandi uppgávur, tá skip og pallar skulu til umvælingar.

Við tíðini er ferðslan í føroyskum sjóki nógv vaksin, frálandsvirksemið er vaksið munandi vestan fyri Hetlandi og hevur flutt seg nógv nærri føroyska markinum, ferðslan umvegis Arktis stendur í vøkstri, og reglusemið í flogferðsluni er nógv batnað síðani flogvøllurin var longdur og Atlantic Airways tók í nýtslu nýggj flogfør. Alt hetta talar fyri at marknaðarføra Føroyar sum ein upplagdan maritiman tænaustudepil.

Dentur verður lagdur á seks høvuðspunktir:

1. Geografiska staðsetingin mitt í Atlantarhavinum
2. Prógvaðar og víðfevndar førleikar í oljuvinnu
3. Tiltikin fleksibilitetur í vinnuni og tænaustuveitingum
4. Meginparturin av tænaustum røkkast innan 1 tíma frástøðu
5. Kappingarført kostnaðarstöði
6. Vit hava tøkt pláss í havnunum og góðar havnir

Fyrsta átakið snýr seg um at marknaðarføra Føroyar sum tænaustudepil fram móti oljustevnuni Offshore Europe í Aberdeen. Í tí sambandinum verða serligar framløgur evnaðar til á prenti og digitalt og skipað verður fyri átøkum í Aberdeen.”

Offshore Europe 2015

Oljuvinnufelagið samskipar luttøku á Offshore Europe í september 2015. Enn er ikki ov seint at melda til. Meira er at frætta um Offshore Europe við at venda sær til Jórur Gardar á jorun@industry.fo ella á telefon 739913.